

ڈاکٹر وفاراشدی

علامہ جیلانی چاند پوری کی علمی و ملی خدمات

علامہ جیلانی چاند پوری عظیم المرتبت عالم دین، مسفر قرآن، شارح احادیث نبویؐ، فقیہہ محقق، مدق، مجتہد، مقرر اور خطیب ہیں۔ وہ کردار کے مومن، گفتار کے غازی اور قلم کے دھنی بھی ہیں۔ ان کے اوصاف بے کراں اور جہات بے پناہ کا احاطہ بہت مشکل ہے۔ ان کی پاکیزہ، علمیت و روحانیت سے بھرپور نور علی نور زندگی، خالق کائنات، مالک موت و حیات، ریاضت و عبادت، سرور کائنات، سرکار مدینہ، وجہ موجودات رحمت اللعالمین حضرت محمدؐ عجبی صلی اللہ علیہ وسلم کی اتباع کے لیے وقف ہے۔ تصوف کا ذوق اور علم کا شوق انہیں اپنے نامور بزرگوں سے ورثے میں ملا ہے، شریعت، طریقت، حقیقت، معرفت کے اسرار و رموز نے ان کو بہت بلند عارفانہ مقام عطا کیا ہے۔ ان کے فکر و عمل سے معمور مثالی زندگی ملک و ملت کے لیے آفتاب و ماہتاب کی طرح تاباں اور درخشاں ہے۔

مرد مومن جس کا دل راتوں کو نورِ ماہتاب

اور دن کو سوزِ شیشِ بہیم درخشاں آفتاب

یہ میری خوش نصیبی ہے کہ ۱۹۹۴ء کو علامہ کی ایک دعوت کے موقع پر

ان کی شفقت آمیز روحانیت آموز خصوصی نشست میں تبادلی خیالات کے خوش گوار اور ناقابل فراموش لمحات میسر آئے۔ انھوں نے ازراہ غایت و محبت اپنی جلد تصانیف گراں مایہ کے ایک سیٹ سے سرفراز فرمایا۔ ان کی قربت اور رفاقت کے دوران ان کی فاضلانہ گفتگو

عارفانہ افکار و خیالات، علمی ادبی و دینی رجحانات اور اصلاح معاشرت کے تصورات کو جاننے اور سمجھنے کی سعادت حاصل ہوئی۔ انھوں نے نہایت سادگی اور بزرگانہ روش کے ساتھ اپنی زندگی، سوانحی حالات، زندگی کے مختلف شعبوں میں اپنی سرگرمیوں اور اقدامات کے اجمالی تذکروں سے میری معلومات میں اضافہ کیا۔

میں کہ ایک بے مایہ دم سوار گوشہ نشین ان کی اس قدر نوازی کے لیے ”ہدیہ تشکر“ اور حرفِ اعترافِ عظمت پیش کرنے سے قاصر ہوں۔ نہ الفاظ اپنی گرفت میں آتے ہیں نہ قلم ہم آہنگی و ہم نوائی کی صورت میں حرفِ وفا کے لیے آمادہ ہوتا ہے دراصل ان کی شان میں کچھ عرض کرنا ایسا ہی ہے جیسے سورج کو چراغ دکھانا۔

علامہ جیلانی چاند پوری کی جو تصانیف میرے زیر مطالعہ آئیں وہ یہ ہیں :

۱۔ صورِ امرفیل / خطبات نوری

۲۔ علم من الکتاب

۳۔ انقلابِ مصطفیٰ و نظامِ روضی

۴۔ اسلام کا نظامِ اطاعت و سیاست

۵۔ عظیم المیہ در المیہ مرتبہ وجاہت حسین صدیقی علوی القادری

۶۔ لاشیں یا حقوق (ہماجر تحریک کے واقعات و حالات

تواریخ و حقائق کی روشنی میں)

اس کتاب کا ایک انگریزی ایڈیشن بھی چھپ چکا ہے

۷۔ البلاغ الحق

۸۔ نور و ضیاء المعروف ”مفتاح العلوم“

۹۔ داستانِ حرم، جلد اول دوم سوم

یہ تمام کتابیں حلقہ عالیہ سلسلہ عالیہ قادریہ رزاقیہ، ساتھ غوث الاعظم بی۔ ۶۱

بلاک اے۔ ۱۰ گلشنِ اقبال کی جانب سے بالا ہتمام و بالالزام شائع ہوئی ہیں۔

میں نے شیخ المشائخ کو ان گراں قدر کتب کا بڑے شوق اور خصوصی دلچسپی سے بالاستیعاب مطالعہ کیا اس لیے کہ تصوف اور اہل تصوف میرا محبوب موضوع رہا ہے۔ بنگال اور سندھ کے صوفیائے کرام اور اولیائے عظام سے متعلق میرے بے شمار مضامین برصغیر پاک و ہند کے اخبارات رسائل و جرائد میں چھپ چکے ہیں۔ اللہ کا شکر ہے کہ ان میں بعض مضامین آج بھی وطن عزیز کے رسالوں میں بار بار نقل ہوتے رہے ہیں۔ میری ایک کتاب ”سنہرا دلیس“ (مطبوعہ ادارہ مطبوعات پاکستان گراچی) دیرِ اہتمام وفاقی وزارت اطلاعات و نشریات حکومت پاکستان ۱۹۹۷ء میں اللہ والوں کے تذکرہ پر ایک باب مختص ہے اس کتاب کی اشاعت پر فیلڈ مارشل جنرل ایوب خان صدر مملکت پاکستان کے ہاتھوں انعام بھی مل چکا ہے۔ مشرقی پاکستان کے صوفیائے کرام کے زیرِ عنوان میرے مضامین بالاقساط شاہ ولی اللہ اکیڈمی حیدرآباد سندھ کے ماہنامہ الرعیم / الولی (زیر ادارت علامہ غلام مصطفی قاسمی) ۱۹۶۵ء سے ۱۹۷۱ء تک یعنی (قیام بنگلہ دیش تک شائع ہوتے رہے۔ اگر سقوط مشرقی پاکستان کے نتیجے میں بنگلہ دیش معرض وجود میں نہ آتا تو بنگال میں اشاعت اسلام نامی کتاب آئینہ ادب سے چھپ چکی ہوتی۔


جہراں نقش ۱۹۸۶ء میں پھینپنے والی کتاب (زباشر مکتبہ اشاعت اردو کراچی) کا آخری حصہ یعنی نقش چہارم سندھ کے اہل تصوف علمائے عظام کے تذکروں سے تعلق رکھتا ہے میری پی۔ ایچ۔ ڈی کا مقالہ ————— اردو کی ترقی میں اولیائے سندھ کا حصہ ————— ۱۹۶۴ء میں منظر عام پر آچکا ہے اس کے ناشر ڈاکٹر وحید قریشی سیکریٹری جنرل مغربی پاکستان اردو اکاڈمی لاہور ہیں۔ اور اب تذکرہ علمائے سندھ (جلد اول) منتظر اشاعت ہے۔ بفضل تعالیٰ سندھ کے بزرگان دین کا یہ علمی سلسلہ تاحیات جاری رہے گا۔

علامہ جیلانی چاند پوری کی تخلیقات و نگارشات آنکھوں کو بصارت، دلوں کو بصیرت،
روحوں کو سکون و راحت کا سامان بنیا کرتی ہیں۔ علامہ کے مقالات، مضامین، بیانات، ایشاد
اور سیاسی و سماجی مہر گر میوں سے انقلاب سن ۱۹۴۷ء سے پہلے تحریک آزادی کے دور
عروج سے باخبر رہا ہوں لیکن ان کی معرفت دروہانیت سے بھرپور شخصیت اور علمی و دینی
خدمات و کمالات کا اندازہ ان کی مایعات سے ہوا ہے جو علامہ کی مندرجہ بالا معیاری

علمی و دینی کتابیں شمع ہدایت کی حیثیت رکھتی ہیں۔ خطبات نوری پر مشتمل صور اسرافیل کے سلسلے کے تحت عزائمات پر علم من الکتاب، انقلاب مصطفیٰ و نظام خرقہ، اسلام کا نظام اطاعت و سیاست جیسی مقبول و معروف اور کتابوں کی صوفیانی سے ایک عالم کے قلوب باطنی منور ہو چکے ہیں۔ مفتاح العلوم کے حصہ اول موسوم بہ البلاغ الحق کی اشاعت سے ایک دنیا خیر و برکت کی نعمتوں سے مستفیض ہو چکی ہے۔ ایک عظیم و ضخیم صحیفہ نور و ضیاء یعنی مفتاح العلوم حصہ اول تاسوم اہل علم داہل ایمان سے تراجم تحسین وصول کر چکی ہے۔

داستانِ حرم

داستانِ حرم کی تین جلدیں بعد دیگرے منظر عام پر آ چکی ہیں۔ اس داستانِ حرم کی تینوں جلدیں میرے پیش نظر ہیں۔ ایک جلد جہازی سائز کے کم و بیش ہزار ہزار صفحات پر حاوی ہے۔ ان جلدوں کے موضوعات، افادات علامہ کی دوسری تصانیف کی نسبت کہیں زیادہ رفیع و وسیع ہیں۔

علامہ کے افکار و معارف میں تصوف، مائل تصوف حقیقت و معرفت کی باریکیاں ہیں جو روح، روحانیت، نفس، علم، عقل کے فاسفوں سے مربوط ہیں۔ مقام مومن، ادب، دنیا اثبات، آخرت، قیامت اور عاقبت کی افادیت پر شرح و بساط کے ساتھ اظہار خیال کیا گیا ہے لائق توجہ بات یہ ہے کہ فاضل مصنف نے اپنی کتابوں میں موضوعات، مقاصد مسائل، کی مناسبت سے قرآن و حدیث کی روشنی میں نہایت عالمانہ و فاضلانہ بحث کی ہے۔ اپنے ملفوظات، ارشادات اور نظریات کی تصدیق و تائید میں قرآنی آیاتیں اور حدیثیں بھی حذف کی ہیں۔ اپنے موقف اور تصورات کو ہر اعتبار سے معتبر، موثر، مفید، پائیدار، جاندار، زندہ دار اور شاندار الفاظ میں پیش کیا ہے۔ تمام مسائل و مباحث کا مفہوم قاری کی سمجھ میں آ جاتا ہے۔ غیر ضروری یا غیر منطقی حجت یا  سے اجتناب برتا گیا ہے۔ موقع عمل کے مطابق تفسیر اور ترجمے سے متن کی روح کو زیادہ سے زیادہ واضح اور عام فہم کیا گیا ہے ہی علامہ کے اس علم و فہم و ادب کا شکر کا طے امتیاز ہے۔

داستانِ حرم کی افادیت و اہمیت اور بھی بڑھ جاتی ہے۔ جب ہم دیکھتے ہیں کہ کائنات دینِ اسلام کی فضیلت، رسالت، خلافت، نبوت، خالق کائنات، دینِ اسلام کے فضیلت، رسالت، خلافت، نبوت، امامت دلائل جیسے شرعی و فقہی مسائل کے بیانات کے ساتھ ساتھ انبیائے عظام، صحابہ کرام، رسول اکرم کے واقعات و حالات اسناد و شواہد کے تناظر میں قابلِ بند کے گئے ہیں۔ ایک خدا ایک رسول اور ایک قرآن پر ایمان رکھنے والے مسلمانوں میں عقائد و فقہ کے پس منظر میں فرقہ وارانہ اختلافات کا جائزہ کھلے دل سے کھل کر کیا گیا ہے۔ فرموداتِ الہی اور ارشاداتِ نبوی کے حوالوں سے ان اختلافات، منافرت و تعصبات کو افوت و محبت، صلاح جوئی، وسیع القلبی، وسیع النظری اور افہام و تفہیم سے بدلنے کی فقہانہ کوشش کی گئی ہے۔ داستانِ حرم کی جلد سوم میں اکابرِ دین، ادیبانِ کرام، علمائے عظام کے مستند و معتبر تذکروں نے علامہ کی عظمت میں اضافہ کر دیا ہے۔ اس جلد کے آخری ڈیڑھ سو صفحات اس لیے بھی خصوصی توجہ کے متقاضی ہیں کہ ان میں:

۱ تفسیر مرتضوی منظوم بحکم مولائے کائنات علیہ السلام از ابو محمد سید غلام مرتضیٰ علی کنیت قطب الدین درزیان فارسی،

۲ حضرت آدم علیہ السلام سے لے کر عثمان تک، پر محیط صدیوں کے عہد بہ عہد شجرِ دل کا عکس شاہی ہے

۳ داستانِ حرم کا اختتام بالآخر دعائے رحمانی سے کی گئی ہے۔ جس کے ورد سے انسان کو آفاتِ ارضی و سماوی سے نجات ملتی ہے اللہ کی نعمتوں اور رحمتوں سے فیضاب ہوتا ہے۔ ان تمام نوادرات و غلظاتِ جن کے عکس سے علامہ کی کتب بہ شمول داستانِ حرم حرم کی فنی زینت دیا ہوا ہوئی، کی دریافت علامہ کی محنت شاقہ، تجسس مسلسل اور مطالعہ عمیق کا ربینِ منت ہے۔

علامہ جیلانی چاند پوری کی ذاتِ گرامی قدر ایک شجرِ سایہ دار کی مانند ہے جس کے سائے کی ٹھنڈک میں سانس لینے والے انسانوں کو دنیا میں کامرانی اور آخرت میں شادمانی میسر آئے